

BIEŁARUSKAJA

KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz. ran. da 4 hadz. wieč.

„Bieł. KRYNICA“ kaštuje na hod—6 zał., na paŭhoda —

3 zał., na 3 miesiacy — 2 zał.

HAZETA WYCHODZIĆ RAZ U TYDZIEŃ.

Cena abwiestak:

na 1-šaj staroncy 60 hr., 2 i 3 — 50 hr., na 4-aj — 40 hroš. — za radok drobnaha druku ū adnej špalcie

Światkawańnie ū Wilni 12-ch uhodkaŭ Abwieščańnia Niezaležnaści Biełarusi.

Pad kiraŭnictwam Biełaruskaha Nacyjanalnaha Kamitetu, jaki abjednywaje ūsie biełaruskija nacyjanalnyja niezaležnickija kirunki: partyi, kulturna-prašwietnyja arhanizacyi, hramadzkija ūstanowy i saahuŭ usio biełaruskaje hramadzianstwa, u aŭtorak 25 sakawika adbylosia ū Wilni ūračystaje światkawańnie 12-ch uhodkaŭ Abwieščańnia Niezaležnaści Biełarusi.

Na henaje wialikaje biełaruskaje narodnaje światu prybyli ū Wilniu i pradstaŭniki bratniaha nam Ukrainskaha narodu: staršynia ūkraiŭskaj parlamentarnaj reprezentacyi ū Polšcy dr. D. Lewicki, wice maršałak Sojmu W. Zahajkiewič, pasły: ajciec prałat Kunicki, D. Paliiŭ i S. Kuzyk.

Dastojnych haściej, pradstaŭnikoŭ Ukrainskaha narodu, siabry prezydyjumu Biełaruskaha Nacyjanalnaha Kamitetu, pradstaŭniki Biełaruskaha Pasolskaha Klubu, pradstaŭniki biełaruskaj moładzi: Biełaruskaha Studenskaha Sajuzu i zhurtawanaj kala časopisi biełaruskaj moładzi „Шлях Моладзі“ ū aŭtorak 25 sakawika a hadzinie 8 ranicy spatkali i prywitani na Wilenskim wakzale.

Uračysty abchod 12-ch uhodkaŭ Abwieščańnia Niezaležnaści Biełarusi raspačausia a hadzinie 10 ranicy ūračystym nabaženstwam u kaściele św. Mikałaja. U dawoli abšyrnym kaściele, napoŭnienym bitkom narodom: wučniami Wilenskaj Biełaruskaj Himnazii, studenskaj moładziaj, moładziaj ramiešlenych škol, starejšym hramadzianstwam, dastojnymi haściami Ukraincami i pradstaŭnikami bratniaha litoŭskaha narodu — adpraŭlena była ūračystaja Imša ks. A. Stankiewiča z asystaj dwuch ksiandzoŭ biełarusau. U časie Imšy śpiawaŭ biełaruski kaścielny chor.

Pašla Imša ks. dr. Rešeć wielmi krasamoŭna skazaŭ adpawiednaje da ūračystaści kazańnie.

A hadzinie 11 pačausia malebien u carkwie Piatnickaj. U hetaj malenieckaj carkoŭcy narod žmiaścicca nia moh i mnoha stajała praz čas malebiena prad carkwoj. Uračysty malebien adslużyŭ świašč. Koŭš, u časie jakoha toj-ža świašč. Koŭš skazaŭ pabiełarusku pryhožuju, adpawiednuju ūračystaści, propawieź.

Pašla malebiena ū carkwie Piatnickaj, a hadzinie 12 raspačausia malebien u carkwie św. Mikałaja. Malebien hety adslużyŭ uračysta z poŭnaj asystaj duchawienstwa i skazaŭ strojnuju propawieź świašč. Kušnioŭ.

Pawodle ūstanowienaj prezydyjumam Biełaruskaha Nacyjanalnaha Kamitetu prahramy abchodu 12-ch uhodkaŭ Abwieščańnia Niezaležnaści Biełarusi, dalejšym punktam hetaj wialikaj uračystaści biełaruskaha narodnaha światu była ūračystaja akademijskaja.

Uračystaja akademijskaja adbyłasia a hadzinie 6 wiečaram u Kupieckaj sali (Mickiewiča 33a), u nastupnym paradku i abstawinach.

Wializarnaja Kupieckaja sala, zastaŭlenaja 600 kresłami zapoŭnilasia pa bierahi narodom. Pieršy rad kresłaŭ zaniiali pradstaŭniki: ukrainskaha narodu, litoŭskaha — ks. prof. Kraŭjalis i staršynia Lit. K-tu ū Wilni p. Stašys, pradstaŭniki demakratyčnych polskich, żydoŭskich i rasijskich arhanizacyjaŭ.

Na estradzie za prezydyjalnym stałom zaniiaŭ miejsca prezydyjum Biel. Nac. K-tu — staršynia sen. W. Bahdanowič, wice staršyni: pas. A. Stepowič i F. Jaremič, skarbnik sen. B. Rahula i sekretar red. J. Paźniak. Na ścianie nad prezydyjumam Nac. K-tu widnieła Pahonia ū dekoracyi biełaruskich nacyjanalnych biełach — cырwo-na-biełych ściahoŭ, patretaŭ: Janki Kupaly i Jakuba Kołasa.

Akademijskaja adčyniŭ staršynia Nac. Kami-

tetu Bahdanowič karotkaj pramowaj, u časie jakoj ūsie prysutnyja, na prapazycyju staršyni, ūšanawali ūstaŭniem pamiać pamioršych zmaharoŭ za biełaruskiju niezaležnaść.

Pašla hetaha ks. W. Hadleŭski pračytaŭ referat na temu: „Ražwićcio biełaruskaje niezaležnickaje dumki ad aŭtanomii da niezaležnaści.“

Žmiest referatu padajom u hetym numary na druhim miejsy.

Pašla referatu, jaki trywaŭ blizka hadzinu, pačalisia prywitańni ad haściej. Pieršy witaŭ ad Ukrainskaha narodu staršynia ūkraiŭskaj parlamentarnaj reprezentacyi pasol dr. D. Lewicki, jaki ū swajej pramowie pa ūkraiŭsku zajawiŭ, što — Ukrainski narod zaŭsiody byŭ i budzie pa staranie narodu Biełaruskaha.

Nastupnyj pramoŭca staršynia Tymč. Litoŭskaha K-tu ū Wilni p. Stašys u swajej pramowie pa litoŭsku wyraziŭ salidarnaść narodu Litoŭskaha z narodom Biełaruskim i zakončyŭ pramowu pa biełarusku: „Niachaj żywie Biełaruskaja Respublika!“

Ad żydoŭskaha hramadzianstwa witaŭ pasol dr. Wygodzki. Dr. Wygodzki pramaŭlaŭ pa żydoŭsku i zakončyŭ swaju pramowu pabiełarusku: „Niachaj żywie wolnaja Biełaruś!“

Ad rasijskaha hramadzianstwa witaŭ staršynia „Русского Общества“ ū Wilni p. adw. Krestjanow, jaki swaju pramowu zakončyŭ sławami „Niachaj żywie wialiki Biełaruski narod.“

Nastupnyja pramoŭcy: student ūkraiŭniec p. Sahajko, jak staršynia Ukrainskaha Studenskaha Sajuzu ū Wilni ū swajej pramowie pa ūkraiŭsku wyraziŭ ščyruju i mocnuju suwiaź ūkraiŭskaj moładzi z moładziaj biełaruskaj u ahułnych metach Ukrainskaha i Biełaruskaha narodaŭ i zakončyŭ swaju pramowu sławami: „Niachaj żywie biełaruskaja dziaŭčawa!“

Staršynia Litoŭskaha Studenskaha Sajuzu student p. Juškiewič, witaŭcy ad litoŭskaj moładzi Biełaruski narod, zakončyŭ swaju pramowu pa biełarusku: „Niachaj żywie biełaruskaja litoŭskaja bractwa!“ Student Juškiewič pramaŭlaŭ pa litoŭsku.

Pašla prywitalnych pramowaŭ ad prysutnych na akademii haściej, byli pračytany prywitalnyja pišmy i telehramy. Z dalokaj Ameryki patryjoty biełarusy witaŭcy swoj narod u kraj ū asobie Biel. Nac. K-tu u hety wialiki dzień Biełaruskaha światu pišmami nastupnaha žmiestu:

„Z pryčyny narodnaha światu 25-ha sakawika šlu Wam usim ščyryja pawinšawańni z pažadaniem dobrych skutkaŭ u Wašaj dalšaj baracbie za światyja prawy našaha mnohapakutnaha narodu. Wy ūžo mnoha, mnoha stwaryli dla jaho, j bolej jašče stworycie; Waš światła-chryścijanski duch pieramoža ūsiakuju ciemru.“

Praŭ. dr. Janka Tarasewič.

„U dzień Wialikaha Świata dla Biełaruskaha Narodu, u dwanaccatuju hadaŭščynu abwieščańnia Niezaležnaści Biełarusi, ja z dalokaj Ameryki šlu haračy prywiet Usiamu Biełaruskamu Narodu, žadajučy, kab Biełarusy ū Krai i na emihracyji ū Amerycy supolnymi siłami ducha i ciela ćwiordaj stupaju išli da lepšaj budućyni.“

Ks. Wiktar Šutowič.

Pračytany byli tak-ža pišmy i talehramy z Kraju.

Uračystaja akademijskaja zakončyłasia deklamacyjaj i koncertam. Chor pad kiraŭnictwam p. Matwijca prapijaŭ nieskalka pryhožych biełaruskich narodnych pieśniaŭ. Student J. Malecki

Z biełaruskaha žyćcia.

PAD POLŠČAJ.

Studenty biełarusy ū šapkach z nacyjanalnymi adznakami. Biełaruski Studenski Sajuz ułażyŭ formu studenskaj šapki dla studentaŭ biełarusau. Šapka ūsia biełaja; na wiarchu šapki zaločanyja sławianskija litary „B.C.C.“, što abaznačaje: Biełaruski Studenski Sajuz, akołuška abwiedziata biełaruskaj biełach — cырwo-na-j biełaj adznakaj, za nacyjanalnaj adznakaj čorny krepawy šnurok, abaznačajučy žalobu biełaruskaha narodu, brylok čorny. Šapka wielmi strojnaja.

Bandycki napad na Biełaruski Studenski Sajuz. U paniadzielak 24 h. m., a hadzinie 8 u wiečary, kali nieskalki studentaŭ znachodzilasja ū swaim pamieškańni Sajuzu (Wilenskaja 8), u pamieškańnie ūwarwałasja nieskalka chulihanaŭ i narobiŭšy kryku, prabawali zdemalawać pamieškańnie. Studenty z chulihanami chutka rasprawilisja i wyhnali ich won Tady chulihany pačali kidać praz wokny i dźwiernyja šyby ū pamieškańnie butelki, napoŭnienyja niekaj atrutaj. U časie hetaha napadu adzin student mocna ranieny ū ruku, a dwum atrutaj chulihany zalili twar.

U źwiazku z hetym napadam, palicyja aryštawała hetak zwanych radykałaŭ, blizka stajačych Biel. Sial. Rab. Klubu: J. Sakowiča, L. Miluka, F. Masłoŭskaha, W. Łukašyka, J. Šycika i W. Mazala.

Studenty raskazywajuć, što aprača niekatorych aryštawanych, napadała razam z imi na Studentaŭ biełarusau mnoha padrostkaŭ żydkoŭ, ale čamuści nichto z żydkoŭ nie aryštawany.

Chodziać čutki, što hety chulihanski napad byŭ dakanany z boku kamsamolcaŭ za toje, što studenty prad hetym naładzili protestacyjny mitynh suproć prašledawańnia komunistaŭ ū Radawaj Biełarusi biełarusau i relihii.

Sumna, što tak jość, a jašče bolš sumna, što biełarusy, jakija siabie nazywajuć radykałami, čujučysja słabymi prad kirunkam narodnikim i chryścijanskim siarod studentaŭ, dy nia majučy nijakaj siły maralnaj, kab hety nia luby dla ich narodnicki i chryścijanski duch sparali-

wielmi ūdała pradklamawaŭ wierš A. Bartula, pašwiačany ūhodkam Abwieščańnia Niezaležnaści Biełarusi — „Zawichryłasia bujna miacieličca...“

—o—

Światkawańnie 12-ch uhodkaŭ Abwieščańnia Niezaležnaści Biełarusi dawoli jaskrawapakazwaje, što henaja ūračystaść nia była adno tolki ūspaminami Wialikaha dnia 25 sakawika 1918 h. ale adnačasna i światam ražwićcia i pahłybleńnia ū Biełaruskim narodzie niezaležnickaj idei. Z hetaj uračystaści widać, što narod Biełaruski znajšoŭ sabie ū ciažkaj i ciarnistaj padaroży da swajho ideału pryjacielaŭ: narod Ukrainski i narod Litoŭski. Na hetym uračystym abchodzie 12-ch uhodkaŭ Abwieščańnia Niezaležnaści Biełarusi zusim jasna wyrazilisia pradstaŭniki Litoŭskaha i Ukrainskaha narodaŭ, što ideał niezaležnaści Biełaruskaha narodu jość ideałam narodaŭ Ukrainskaha i Litoŭskaha, a z hetaha samaha wypływa, što i dla Biełaruskaha narodu ideał niezaležnicki narodaŭ Ukrainskaha i Litoŭskaha jość taksama ideałam i narodu Biełaruskaha. Słowam, try bratnija narody: Biełaruski, Ukrainski i Litoŭski nie ad siańnia lučyć bratniaja suwiaź, ale siańnia, jak bačym, jana što raz to bolš uzmacowywajecca i zakraplajecca. Siańnia henyja try narody swaje ideały lučać u supolny ideał. U hetaj lučnaści krepnie i mahutnieje zdziejšnieńnie ideału Abwieščańnia Niezaležnaści Biełarusi.

żawać, zastawiając fizyczny terror, a budując i fizyczna słabość, bo skolki ich jość! — na palcach pieralić można, — wiaduć u ataku na białorusa padrostka żydko. Sumna!

Dziadźka T. Wiernikoŭsi turbujecca ab carkoŭnych sprawach. Z inicjatywy „časna“ polonofila Dziadźki T. Wiernikoŭskaha adbylasia 14 h. m. u Wilni „Bielaruskaja prawasłaŭnaja konferencyja.“ Konferencyja heta pryniała woś takuju rezalucyju:

„Konferencyja, pryjmajućy pad uwahu, što stwaryŭšasja pałažeńnie Prawasłaŭnaj carkwy na Bielarusi — jość anormalnaje i što ŭ hetym hałoŭnym čynam winawata čużackaje rusyfikatorskaje Praw. Duchawienstwa, jakoje adyšlo ad narodu i stwaryła swaju asobnuju kastu, dy što heta nie adpawiadaje duchu Prawasłaŭnaje Carkwy na Bielarusi, pastanawila prawieści karannaja reformy:

- 1) Bielarusizacyja Kansystoryjaŭ.
 - 2) Bielarusizacyja Duchoŭnaje Prawasłaŭnaje Seminaryi u Wilni.
 - 3) Utworzenie Prawasłaŭnych Kamitetaŭ pry prychochach.
 - 4) Uwiadzeńnie kazańniaŭ u mowie białaruskaj.
 - 5) Nawuka religii ŭ mowie białaruskaj
 - 6) Uwiadzeńnie kazańniaŭ u wojsku dla białorusaŭ u mowie białaruskaj.
 - 7) Uwiadzeńnie mowy białaruskaj, jak aficyjalnaj, uwa usich duchoŭnych ustanowach, a taksama ŭ knihach metrycznych pobać z mowaj dziaŭniaŭ, hdzie heta wymahajecca.
 - 8) Padtrymańnie białaruskaha duchawienstwa.
 - 9) Wyświatleńnie sprawy padatkaŭ na karyść kansystoryjaŭ.
 - 10) Interwencyja ŭ sprawie rewindykacyi (adbirańnia) Cerkwaŭ prawasłaŭnych.
 - 11) Damahacca sklikańnia pieradsabornych sabrańniaŭ z pradaŭnikoŭ duchawienstwa i wiernych, a taksama pradaŭnikoŭ ad białaruskich prawasłaŭnych arhanizacyjaŭ.
 - 12) Damahacca sklikańnia Ahulnaha Ustapolskaha Prawasłaŭnaha Saboru.“
- Konferencyja wybrała i Kamitet dla hetych spraw, starszynie jakoha, wiedamaż, wybrany sam Dziadźka Todor Wiernikoŭski.

Ab tym, što z hetych damahaczniaŭ hetaj konferencyi ničoŭha nia budzie, kożnamu białarusu dobra wiedama, bo kamitet heny paustaŭ tolki dzieła taho, kab zaniać henaje miejsca.

Słowam, „rabota“ Dziadźki Todor wiedamaja usim białarusam. Na pozytywnaść Dziadźka Todor uwahi nie zwaroćwaje, u jaho usio, jak u toj bajcy „zabiŭ zajca ci nie zabiŭ, aby huku narabiŭ“.

Akademija ŭ Wil. Białaruskaj Himnazii ŭ 12-ja ŭhodki Abwieščanńia Niezależnaści Białarusi. Niezależna ad Białaruskaha Nacyjanalnaha Kamitetu, u aŭtorak 25 sakawika s. h. u sali Wil. Biał. Himnazii adbylasia akademija

Aroł i reška.

Kożny badaj użo naś sielanin wiedaje, abo prynamsia čuŭ ab „światoj Galilei“ i „Galilej-cach.“ Dla tych, što hetaha jšče nia wiedaje, chopic skazać, što „Galileja“ heta nia jość taja Halileja z Ewanellii. Nie, heta tolki časć siahoniaszniej Polšcy, što da wajny należała da Austryi i nazywałasja sapraŭdy Halicyja, abo Haličyna. Pa wajnie z Halicyi na našy ziemli najechali celyja chmary rożnych uradoŭcaŭ, wučycioŭ, a nawat i zwyčajnych rabotnikaŭ. Asabliwaśćcay hetych „hościu“ na našych ziemiach było i jość toje, što jany wielmi-ż użo hołasna paćali chwalić swajo, polskaje, asabliwa halickaje, a hanić usio tutejšaje, baćacy ŭ nas tolki ciemnatu, a siabie stawiaćy zaŭsiody ŭ przykład. Hawaryli tak biazupynku, trymajucysia, widać, prawila, što można „uhawaryć i zdarowamu chwarobu.“ Tymčasam wyšla naadwarot: sielanin naś chutka wielmi razhadaŭ kudy kirujecca baćliwaść najechaŭšych da nas „wučycioŭ“ i prazwaŭ ich „Halilejcamy“, a baćkaŭščynu ichnuju — „Halilejaj.“ Ale wierniejsia da sprawy. Prad nami list adnaha Białorusa, losam zahnanaha ŭ Haličynu. Woś što jon miż inšym piša:

„Siahoniašnjaja Haličyna pad śmat jakim uzhladam pradaŭlaje abraz našych ziamiel. Wioska tutejšaja (Halicyjskaja — pryp. red.) heta amal adna sucelnaja bladota. Biezziamielle duścy usich. Kamu nie pašancawała ŭciaćy na biał-litoŭskija „kresy“, tamu sapraŭdy niama jak żyć. Haspadarki tut wielmi małyja: ad 2-ch da 5-ci marhoŭ (1/2 — 2 dziesiacin). Chatki tam małyja, što i akrućca niama dzie, a pračyniś dzwiercy, dyk apynieśsia ŭ... „chleŭcyku.“ Chława asobnaha staŭlenaha tut pabaćcy nia lohka. Ciesnata nia tolki ŭ chacie, ale i pa-za chataj. Na dwaryšcy z trudom akrućsia z kałosami, dy j to nia ŭsiudy. Pračyniś wakonca i zamiast aharodcyka budzieś hladzieć na hnojnišča, z pad katoraha ciakuć časta pad paroh — celyja rućai zalacistaj hnajnicy... Pawućajućyja tolki wyniki ziemlarskaj kooperacyi: zdarsajucca pieknyja damy rożnych kooperatywaŭ, aščadnaściowych kasaŭ i h. d. Poruć z hetym adnak i kurnyja chaty(!) i to pad bokam takich miest, jak Krakau... Kaścioły jość ŭsialakija. U miestach adnak jany użo... bywajuć pustymi...“

Nia tak, znać, dobra ŭ hetaj „Halilei“, jak nam choćać uhawaryć. B. S.—i.

z przyčyny 12-ch uhodkaŭ Abwieščanńia Niezależnaści Białarusi dla wučniaŭ himnazii.

„Сялянская Ніва.“ Hetymi dniami paćala wychodzić białaruskaja hazeta „Сялянская Ніва“ Hazeta henaja białaruskamu hramadziastwu użo wiedamaja. Ciapier wychodzić 2 razy na miesiac. Adres jaje, Wilnia, Ludwisarskaja 1 Cana 4 zł. na hod.

Z Polšcy.

Nowy ŭrad i zakryćcie budżetnaj sesii Sejmu i Senatu. Paśla doŭhaha ŭradawaha kryzysu, 29 h. m. utwaryŭsia nowy ŭrad na čale z pałkoŭnikam Słaŭkam, dasiulaŭniaho staršyni klubu B. B. Ad hetaha nowaha ŭradu źmienau niakich čakać nie prychođizcca, bo i hety nowy peŭnież pojdzle pa tej samej linii pa jakoj išli i papiarednija.

Adnačasna z utwareniem nowaha ŭradu zakryta budżetnaja sesija Sojmu i Senatu.

Kary za nadużyćci ŭ wybarach. U „Dzienniku Ustaw“ apublikowany zakon u sprawie zabiaspiečannia swabody wybaraŭ prad nadużyćciom ŭłady ŭradoŭcami. Zakon heny karaje za wybarnyja nadużyćci ŭ wybarach u Sojm, Senat i samaurady. Zakon zabiaspiečannia swabody wybaraŭ pradbaćcy surowyja kary za nastupnyja nadużyćci:

Uradowiec, jaki ŭ suwiazci z swaim uradowańniem uplywaje biaspraŭna na wynik hałasawańnia, a pradusim robić spis hałasujućych, minajućy upraŭnienych abo zapiswajućy nieupraŭnienych, używaje podstupu dzieła nia prawilnaha spisu hałasujućych, škodzić, skrywaje, abo pierablaje pratakot abo inšyja dakumanty, robić nadużyćci, pryjmajućy abo padlićwajućy hałas, dapuskajucca nadużyćciaŭ pry padawańni abo ŭstanauieńni spiskaŭ kandydataŭ, abo kasuje biepsadstaŭna deklaracyi wybaršcykaŭ, datyčacyja padawańnia kandydatur — za henyja pastupki budzie karany wastroham da 5 hadoŭ.

Da 3-ch hadoŭ wastrohu hrazić uradoŭcu, jaki używaje pahrozy, siły, podstupu abo inšych niedazwolonych sposabaŭ u zwiazku z swaim uradowańniem, pieraškadzaje adbycca sabrańniu wybaršcykaŭ, swobodnamu wykonywańniu prawoŭ padawańnia kandydaturaŭ i prawa hałasawańnia, ŭreście hałasawańniu abo ablićanńiu hałasoŭ.

Kara 5-ci hadoŭ wastrohu pahraźaje uradoŭcu używajućamu pahrozy, siły abo pastupku dzieła ŭplywu na sposab hałasawańnia asoby ŭpraŭnienaj abo dzieła ŭplywu na padawańnie kandydataŭ abo ich nie padawańnia, a tak-ža na skłađańnia abo zdymańnia podpisaŭ datyčacych padawańnia kandydataŭ.

Uradowiec, jaki paznaje, chto jaki padaŭ hołas, budzie karany da 1 hodu atryštu.

Prakuror, atrymaŭšy pawiedamleńnie ab takich nadużyćciach, u praciahu 48 hadzin pačynaje śledztwa i ciahnie da adkaznaści winoŭnaha.

Jak baćym, zakon heny dawoli srohi; chiba, ŭradaŭcy nie zachoćuć pawodle hetaha zakonu stanawicca prad Sudom.

Białaruskaja Kniharnia „PAHONIA“ hetym padaje da wiedama zacikaŭlenych, što kniżka „**Białaruskij Smyk**“

użo drukujecca i chutka pastuple ŭ pradažu. Zakazy prymaje Biał. Kniharnia „Pahonia“ Wilno, Ludwisarskaja wul. № 1.

Raźwićcio białarusk. niezależnickaje dumki ad aŭtanomii da niezależnaści.

Referat ks. W. Hadleŭskaha, pračytany 25.III.30 (Padajom źmiest pawodle zapisak зробlonych u časie čytańnia referatu)

Plan referatu: I Dumka ab aŭtanomii i federacyi. II Dumka ab niezależnaści. III Akt Niezależnaści 25.III.1918 h. IV Ahulny pahlad na darohi, jakim išli my ad Niezależnaści de jure (jurydycznej) da Niezależnaści de facto (faktycznej).

I. Wiek 19 — heta wiek prabudžeńnia białaruskaj nacyi. Prabudžajucca jana pad uplywam: zachodniaha remantyzmu, chryścijanskaj sprawiadliwaści i bractwa narodaŭ, a tak-ža pad uplywam uschodniaha rewolucyjnaha narodnictwa. Prykładam hetakaha adradžeńnia dla białorusaŭ byli: čechi, ukraincy, litoŭcy, łatyŭy i inš. narody.

Prabudziŭšysia da žyćcia narod pačynaje żyć i padawać swoj hołas. Padaje hołas praz arhanizacyi. Pieršaj białaruskaj palitycznaj arhanizacyjaj była „Białaruskaja Rewolucyjnaja Hramada“, zasnanawaja ŭ 1902 h. Jana na źjeździe ŭ Miensku ŭ 1903 h. padaje pieršy hołas z damahaczniam „krajowaj aŭtanomii z sojmam u Wilni, jak stalica kraju.“

Čamu aŭtanomii, a nia poŭnaj niezależnaści? Tamu, što stajała na pieraškodzić wieli Ra-

siejkaj dziaŭżawy i słabać tady jašče białaruskaha narodu. Ab niezależnaści-ż tolki my śnili, jak ab niekim dalokim ideale. Tady damahalisia aŭtanomii nia tolki białarusy, [ale i usie narody pad Rasiejaj, nawat palaki.

1905—6 hod — heta čas pieršaj rasiejkaj rewolucyi. Na arenu wystupaje sialanstwa. U sakawiku 1905 h. pieršy sialanski źjezd žadaje krajowaj aŭtanomii z addzielnym sojmam. U studni 1906 hod na źjeździe „Biał. Sacyjal. Hramady“, jakaja paustaŭa z „Biał. Rew. Hramady“ pa-stanoŭlena zmahacca za Federacyjuju Dem. Respubliku, jakaja-b abnimala ŭsie narody Rasiei. U hetaj Federacyi kożny kraj, u tym liku i Białaruś, pawinna mieć swaju aŭtanomiju i swoj sojm.

Dumka ab aŭtanomii baćycca tady i paźniej aź da 1917 h. 1) u rezalucyjach usich źjezdaŭ, 2) wa ŭsich časopisiach (N. Dola, N. Niwa, Białarus—u Wilni, Krynica, Świetać i Dziaŭnica — u Pietrahradzie), 3) u prahramach hałoŭnych tahačasnych partyjaŭ: Biał. Socyjal. Hramady i Biał. Chryśc. Dem. Zlućnaści. Prahrama Biał. Chr. Dem. Zlućnaści žadaje aŭtanomii nia tolki dla Białarusi, ale dla Litwy, Ukrainy i Łatwii.

1917 hod. Rewolucyja ŭ lutym skidaje caryzm. Białarusy padlićwajuć siły i sklikajuć u Miensku na 25.III.17 h. źjezd z usiaje Rasiei biał. dziejačoŭ — pawadyroŭ narodu. Na źjeździe 26.III. dziejaćy wybirajuć Biał. Nac. Kamitet, u liku 7 asob i adnahałosna wykazwajucca „za abwieščanńie Federacyjnaj Dem. Respubliki, u jakoj Białaruś pawinna mieć aŭtanomiju.“

U wieraśni 1917 adbywajucca ŭ Pietrahradzie wialikaja Demokratycznaja narada pradaŭnikoŭ ad usich narodaŭ Rasiei. Ad białorusaŭ było 6 čaławiek, jakija padali deklaracyju, damahajućysia nia tolki aŭtanomii i federacyi, ale „pryznańnia za ŭsimi narodami Rasiei sklikać swaje „ustanoŭcyja sojmy“. U hetaj deklaracyi użo baćycca imknieńnie da konfederacyi, heta zn. da takoha sajuzu narodaŭ, u katorym niama supolnaha Sojmu, a kożny narod maje swoj Sojm, a wysyłaće tolki swaich pradaŭnikoŭ da ahulnaha kirujućaha orhanu.

II. Na padmohu biał. dziejačom idzie woj-ska. Tworacca białaruskija addzieły. U Miensku ŭ listopadzie 1917 h. paustaŭe Centr. Biał. Wajskowaja Rada, jakaja biare na siabie kiraŭnic-twa biał. rucham i lućcyć usie wajsk. arhanizacyi z rożnych frontaŭ. Tady-ż wydajucca adozwa da ŭsiaho białaruskaha narodu, u jakoj zaklikajucca 1) zrabieć zchodu z Niamiečczynaj, 2) ab-jadnać Białaruś perezanjaju frontam, 3) zdabyć aŭtanomiju ŭ Ras. Federacyi (pad jakoj użo razumieli konfederacyju).

Dzieła hetaha na 5.XII.17 h. byŭ sklikany Usiebiałaruskij źjezd, na katory prybyli 1872 delehaty, z katorych 1167 było z raśajajućym hołasam. Adnak źjezd jašče niezależnaści nie abwieščiu. U swajej rezalucyi jon: 1) zamacowywaje prawy na poŭnaje samawyznačeńnie Białarusi, 2) prymaje republikanska-demokratyčny stroj, 3) damahajucca ahulna—Ras. Federacyi, 4) wybiraće spasiarod siabie krajowuju ŭladu, 5) heta ŭlada maje ŭwajści ŭ dzieławyja znosiny z

Z zagranicy.

U Čechasławačynie pamior wialiki piśmieńnik česki Alojzy Jirasek. Niaboščyk wielmi zasłużyłsia pierad českim narodam swaimi historycznymi powieściami. Nie patrajuć adnak być biezstaronnym, bo zachapiuśsia idejami husytyzmu kryūdźiū wielmi baluča katalikoū, miašajućy katalictwa z źnienawidźanym Čechami kajzeraŭskim austryjactwam.

Nad hrobam adnak pierastajuć usiakija swarki i chaŭturny pachod Čechaŭ u Prazie 16. III. 30 h. za trunoj niaboščyka Jiraska byŭ usienarodnaj manifestacyjaj.

Miżnarodny sialanski kanhres. U Berlinie (Niamieččyna) 27 h. m. pačaŭsia miżnarodny sialanski kanhres. Na kanhres źjechalisia delehaty z Francyi, Anhlji, Čechasławačyny, Halandyi, Irlandyi, Narwehii, Danił, Italii, Šwecyi, Belhii i Polšcy. Kanhres trywaŭ da 29 h. m.

Prociūpolskija manifestacyi na niamieckim Šlonsku. Dnia 24 h. m., ŭ 9-uju hadaŭščynu hornašlonskaha plebiscytu, adbylisia ŭ niekatorych miascowaściah hornaha niamieckaha Šlonsku protiūpolskija manifestacyi. Na mitynhach pryniaty rezalucyi, u jakich Niemcy pratestujuć proti padzielu Šlonsku na dźwie čaści i damahajuca zwarotu polskaj čaści hornaha Šlonsku dla Niamieččyny.

Balšawiki ŭkrali hien. Kutiepawa żyćcom. Francuskija hazety padajuć, što ŭkradzienny ahientami „Г.И.У.“ siarod bielaha dnia z wulicy Paryža (Francyja) rasiejski hienierał Kutiepau znachodzićca ŭžo ŭ Maskoŭskaj turmie na Łubiancy. Tyja ž francuskija hazety ćwierdziać što francuskaja palicyja atrymała ŭradawyja paćwierdźańni hetaj wiestki. Słowam, balšawiki łowiać i zahranicaj swaich pracuńnikaŭ i prywoziać ich da siabie, kab z imi krywawa rasprawicca. Pieraściorahańnie miżnarodnych zakonaŭ, paćućcio ŭdźkaści, dla balšawikoŭ heta rečy lišnija.

Piśmo ŭ Redakcyju.

Paważany Hram. Redaktor!

Budźcie łaskawy źmiaścić u paważanaj Wašaj hazecie nastupnaje.

Dnia 20.II. s. h. Apelacyjny Sud u Waršawie apraŭdaŭ mianie ad zakidaŭ palityčnaha prastupku, za jaki Wilenski Akružny Sud zasudziŭ mianie 28.II.1928 h. na 6 hadoŭ wastruhu.

Za wyświatleńnie majej niawinnaści, u pieršuju čarhu ŭdziaćny ja ŭmiełaj, a pry hetym zusim biezinteresoŭnaj abaronie p. p. adwakataŭ Aŭhieniaha Šmiarouškaha i Ludwika Honikwilla, za što wyrażaju Im na hetym miejscy haračuju padziaku.

Tak-ža wyrażaju padziaku ŭsim tym ludziom, katoryja nia hledziaćy na swaje stanowišcy i zaniatki przybywali niaraz u Sud dzieła wyjaśleńnia praŭdy ŭ majej sprawie i ad pačatku prace-

centralnaj uladaj. (Dzielaŭyja znosiny — heta ideja a konfederacyi).

Čamu tady nia była abwieščana niezaleźnaść? Byli pracuńnyja hetamu: 1) niekatoryja bielarusy (h. zw. „oblastniki“), 2) rasiejskija partyi, u tym liku i es-ery i 3) komunisty. Hetyja, majućy pad saboju wajskowyja addziely ŭ Miensku razahnali źjezd u nočy z 17 na 18.XII.17 hodu (st. stylu) strelbamii kulamiotami. Pryčynu padali tuju, što źjezd wyznačyŭ inšuju krajowuju ŭladu, nie komunistyčnuju.

19.II.1918 h. balšawiki ŭciakajuć z Miensku pad naporam niemcaŭ. Rada źjezdu 21.II. wydaje „Pieršuju Ŭstaŭnuju Hramatu da narodaŭ Bielarusi,“ u katoraj haworycca ab sklikańni swajho *Ustanoučaha Sojmu* i wyznačajecca *pieršy bielaruski ŭrad* z 15 narodnymi sekretarami (ministrami).

25.II. prychodzić u Miensk niemcy, jakija nia choćuć przyznać bielarskaha ŭradu. Ustanoučaha Sojmu sklikać ŭžo nielha. Dyk Rada źjezdu 9.III. wydaje „2 Ust. Hramatu da narodaŭ Bielarusi,“ u katoraj Bielaruś abwiaščajecca *Narodnaj Respublikaj*, ale jašče ničoha nie haworycca ab niezaleźnaści jaje.

III. Adnak padzieli iduć šybka napierad. Ŭžo abwieścili swaju niezaleźnaść Ukraina i Litwa. U Bieraści balšawiki ad imia Bielarusi zaklučyli z niemcami mir, pawodle jakoha Biela, ruś była padzielana jašče raz. Dyk 24.III.18 h. a 8 hadzinie ŭwiečary zbirajećca Rada źjezdu. Na paradku dnia abwieščannie Niezaleźnaści Bielarusi. Dyskusyja zaciahnulaśia da ranicy

BIAZ PRYZREZKI ZIAMLI NA CHUTARY NIA IDUĆ.

Wialikaja-Buchaŭščyna, Niaświskaha paw. Naša wioska wialikaja, ale i biednaja. Haspadarački drobnyja, najbołš haspadarak pa 1, 2 i 3 dziesiaciny. Za przykładam inšych wiosak u Zachodniaj Bielarusi wosiem haspadaroŭ i z našaj wioski padali prašeńnie na chutary. Usie-ż inšyja haspadary, aprača 8-ch, ad chutaroŭ admowilisia. Admowu swaju matywujuć sialanie tym, što biaz pryrezki ziamli iści na chutary nia ma nija kaha sensu. Jaki-ż heta budzie warštat pracy — haspadarka z 1, 2 abo i 3 dziesiacin? Prosta nijakil Jano praŭda, ciapier tak-ža nia ma na čym żyć, ale i biaz pryrezki nie paprawiać hetaha losu i chutary, pierachod na jakija ŭsio-ż taki wymahaje wialikich raschodaŭ. Sialanie našyja, matywujućy hetym swaju niazhodu na chutary, padawali prašeńni: u ministerstwa, Najwyšejšy Trybunał i da premjera ministraŭ, kab nie prawodzili ŭ nas takich chutaroŭ, ale ničoha nie pamahło. Adusiul atrymali adkaz, što chutary patrebnyja. Tak, chutary patrebnyja, bo chutarnaja haspadarka kudy lepšaja ad šniurawoj, ale treba kab hetaja haspadarka mieła nia mienš 6 dziesiacin dobrej ziamli, a horšaj 10, 12 i 15 dziesiacin. Ale takija chutarnyja haspadarki, jak našyja ciapier pa 1, 2 i 3 dziesiaciny, dyk heta tolki ironija nad systemaj chutarnaha haspadarawannia.

Para ŭžo zdajecca bracca da ŭparadkawańnia rolnaha warštatu pracy i, prawodzić chutaryzacuju, źwiarnuć bołš uwahi na staranu praktyčnuju — na sposobaść produkcyjaści haspadarki, a niatolki zdawalniać parahrafy pisanych ustawaŭ.

Prawodzić chutary, treba dla małaziarnych przyrezać ziamli. Treba, kab chutarnaja haspadarka mieła mahčymaść produkcyjaści. A kab chutarnaja haspadarka nia była takoj samaj, jak i ciapier šniurawaja, treba jaje papoŭnić, treba przyrezać ziamli.

Buchaŭski.

LAKARSKAJA POMAČ NA WIOSCY.

Niaświski paw. Kali hawaryć ab lakarskaj pomačy na wioscy našaj u Niaświskim pawiećie, dyk možna skazać, što jaje amal nia ma. Isnujućyja ŭ Niaświży i Klecku sajmikowyja špitali i pry ich prychodnyja ambulatoryi nia mohuć abśłużyć usich chworych. Jak wiedama, zabaronienaja laćyć usim byŭšym punktawym i wałasnym

su niazmienna wieryli ŭ maju niawinnaść, śćwierdžanuju apošnim prysudam sprawiadliwaści.

Prymicie hram. Redaktor słowy pašany.

Anton Šapiel.

25.III.1930 h.

b. pasoł Sojmu.

D A N A S P I Š U Ć.

felčaram. Wiaskoŭcy na wypadak chwaroaby źwiartajuca da rozných wiedzmaroŭ, znacharoŭ, šaptunoŭ. Čym-ža i jak jany lečać? A woś jak. Adna baba — znacharka lečyć ad usialakich chwaroab nastojkaju harelki na daždźawych čarwiakoch, abo na majowych chruščoch, dajućy naciracca, pić i mazać chworaha. Druhaja-šaptucha kuryć knot, dy daje pić z harelkaj popieł ad spalena knotu.

Wiadźmar, padkurywaje chworaha hramničnaja świečkaj, daje štoś niuchać chworam, poić harelkaj zapraŭlenaj jakim-niebudź ziellem i h.d. Inšy hetaki „doktar“ lečyć usie chwaroaby tolki wadoj, abo miodam, jakoha wymahaje ad chworaha pa niekalki harškoŭ. Ahułam kažućy, na leki idzie ŭsio: woŭna bielaja i čornaja, sala, masła, harelka, wosk, miod, parasio, ziazuliŭstaja kuryca, aŭčyny, pałatno i h. d. Usio heta wielmi pamahaje, ale, wiedama, što nia chworam, a hetym waraźbitom, jakija karystajuca adsutnaścij lakarskaj pomačy.

Mużyčok.

KRYCHU AB NAŠAJ DOLI.

Pierabrockaja hm, Brasłaŭskaha paw. Pasłuchajcie, bratcy, jak nam tut żywiecca.

Zaletašnim letam u nas pawymakała zboźža. Skacinu wiasnoju zbywali na ježu, nasiewak. Za pud jačmieniu załatowak my wosiem płacili. Nia bołš paławiny sialanaŭ sypnuli na niwy choć kryšku ziarniatak. U bołšaści niwy — zahony param stajali, žaŭcieli rumiankami, traŭkaj dzikaj. Biazdoždžaje leta, haračaje sonca sušyli ziamielku, palili raściny... I wysachli — woziera, rečka, bałota, a z imi nadzieja ŭsia ŭ sercach sialanaŭ. Zabylisia my ŭžo daŭno, jak śmiajacca... Zabudźciesia i ludzi, što jość my na świeciel... Oj, nie, nie zabyŭsia pra nas čaławiečak — jaho sekwestrataram klikać.

Z partfelem pad pachaj što-dzień jon abchodzie skroź wiosku ad chaty da chaty. Tut boty apošnija ŭ knižku zapisany, acenienny ŭ dźwie załatoŭki; tam koń — siwačok paciahuŭsia proti woli ad skryni swaje aź da hminy: swajmu abaronie jon panu ŭsiaho złotych dziesiać...

Zbiraćciesia ŭ hminu wy, ludcy, kuplajcie ŭsio tanna! Wy hłańcie, pabaćcie, jakija tut rečy! Woś hebel irżawy za šešdziesiąt hrošaŭ, tam kuryca z košykam sorak hrošaŭ kaštuje, wun woz akalotu za dwa złoty, jak zadarma; a woś na łapacie lažać try jaječki, a tut-ža pry ich kamieńni dwa ad žorŭ, a kiń u kutočak ty wokam: tam żyta ŭ spadnicy z miakinaj zmiašanaje wahaju pud i dwa chunty; a tam u stadole pad krepkim zamkom pachawana šmat dobrych i tannych pradmietaŭ: aŭčynki, paduški, muki dwa harnuški, stały, świni, lampy, miašok miorzłaj bulby...

časam pačali mocna ździekawacca nad bielarusami.

IV. Dyk ad aŭtonomii (1903) da niezaleźnaści (1918) 15 hadoŭ. Ad niezaleźnaści da siańniašniaha dnia 12 hadoŭ. Išli my dahetul darohaju palityčnych zdabytkoŭ, budawali dom swajej dziaŭaŭnaj Niezaleźnaści razam z inšymi narodami. Adnak ździejśnić hetaj niezaleźnaści nam dahetul nieŭdałosia, a nie ŭdałosia zatym, što ŭ swajej dziejności bielarusy časta arjentawaliśia na čužuju pomač, wyhladali ratunku z uschodu abo z zachodu, a zabywalisia ab tym, što sapraŭdnaja niezaleźnaść nie dajecca, a bieraćca.

Na dalejšym ślachu treba nam pahłyblać swaju *kulturu* i na jej, jak na mocnym fundamencie, budawać dom swajej pryšłaj niezaleźnaści. Treba ŭhladacca, kab naša palityka nie apieradžała našaj kultury, ale jšła poruč z jeju.

Treba źwiarnuć bołšuju ŭwahu na *haspadarčyja sprawy* i na hetym ślachu budawać swajo ekanamičnaje żyćcio. Biez ekanamičnaha żyćcia, asabliwa biez swaich kooperatywaŭ, narod słaby i niazdolny da budawannia swajej dziaŭaŭnaści.

Ureście budziem budawać na *narodnaj świedaści i woli*.

Kali pojdziam pa hetym ślachu, to tak, jak dajšli da Niezaleźnaści *de jure*, dojdziem i da Niezaleźnaści *de facto*..



Stuk-stuk małatkom pa stale sekwestratar. — „Chto bolš?” zaklikaje: — „Achwozna kup-lajcie!”...

Kirmaš pierabrocki nia ūwioŭsia na rynku: aŭtorki byli i jość pustya; — zawioŭsia pad dacham swajho samaŭradu. Što tydzień zjaż-dżajucca, schodziacca ludzi, hladziać, waćmi ły-pajuć, dolu — niadolu swaiu praklinajuć...

Čytać, dy nia dumaj, što ja iŭhu. Kali maješ času čytaci „Krynicy”, druhim moža razam ja bolš padam wiestak ab našaj niadoli.

Chromič.

MISIJA DRONIČA.

Ławaryški, kala Wilni. U nas adbywalisia 17, 18 i 19 h. m. wialikapostnyja rekolekcyi. Na hetyja rekalekcyi byŭ pryjechaŭšy da nas z Žo-dzišak i wiedamy „pryjacieł” biełarusau žandar u sutanie Dronič. Hety Dronič u časie rekolekcy-jaŭ, pačaŭšy nawuku ab spowiedzi, končyŭ jaje palitykaj ab „Bieł.-Krynicy”. Jon nia moh ustry-mać swajej złości na redaktara „B.-Krynicy”, ka-toraha našy ludzi znajuć tolki z boku dobraha i šanujuć, jak čaławieka prad našaj parachwii ja zasłužanaha.

Ždziwiła našych ludziej kazańnie ab „spo-wiedzi” Droniča, jakoje jon končyŭ na „Bieł.-Krynicy”, ždziwili tak-ža i adnosiny Droniča da taho čaławieka, katoraha jon asabista musić nia znae, bo kab znaŭ, dyk chiba-ż ab im tak nie adzywaŭsiab. Woś-ža ŭ imia praŭdy zajaŭlaju, što wiedamy ŭ našaj parachwii redaktar „Bieł.-Krynicy” jość čaławiekam wierujućym i relihij-nym. Narodu jon nia dzielić, a jадnaje. Adno chiba tolki niapadabajecca Droniču, što redaktar „B.-K.” šwiedamy i dziejny biełarus dyk za he-ta-ż i pašanu jon maje ŭ našaj parachwii. Nia tam Dronič staraŭsia panizić pawahu redaktara „B.-Krynicy”. Nia tam!

Pry hetym treba dziela paŭnaty skazać i to-je, ŭto ludzi słuchajućy Droničawaj uawuki paś-michalisia ŭ kułaki, bo wiedajuć z „B.-Krynicy” ab Droniču i kudy lepš ad Droniča znajuć redaktara „B.-Krynicy”.

Batrak.

PRAJDZIŠWIET I JAHU PATRET.

w. Barani, Świančianskaha pawietu. Ab na-šym prajdzišwicie Piatruku bylo ŭžo napisana ŭ „Bieł. Krynicy”. Kab paznać lepš hetaha čała-wieka, jaki ciapier pracuje ŭ polskich kołkach, dyk treba žwiarnucca da časou z polska-balšawic-kaj wajny. U 1917 hodie jon zachopliwajecca ŭ rewolucyi balšawickaj. Pašla pierachodzić na służbu da Denikina; a kali apošni byŭ raźbity, Piatruk znoŭ robicca balšawikom, ale niešta pra-skrabaŭšy zmušany byŭ uciakać z Rasiei ŭ Polś-ču. Tutka z našaha Piatruka zrabiŭsia zajadły pryhilnik polskaj partyi „Odrodzenie”. Dalej ki-daje polskija partyi i z Piatruka staŭsia Biełarus, a nawat praz niejkaje nieparażumieńnie prałazić u hurtok Bieł. Instytutu Hasp. i Kult. Dalej abwina-wačwajecca za załażeńnie ŭ našaj wloscy kamu-nistyčnaj jaćejki. Ale raptam jon idzie ŭ palicyju i pradaje swaich siabrou. Pašla hetaha faktu pa-

stupaje jon na służbu da śledčaj palicyi. Jon sam hawaryŭ, što da taho, kab pryniali jaho na hetu służbu, treba bylo zrabić takuju štuku. Achwia-raj jaho bylo para asob, jakija sieli za kratami, u toj čas jak sam winoŭnik usiej hetaj prawaka-cyi hulaŭ. Ad hetaha času Piatruk pryhilnik pol-ščyny. U časie apošnich wybaraŭ jon ahitawaŭ za 1-šy numer.

Ciapier znajšoŭšy sabie paru asob da po-mačy j ŭ ruku z miascowaŭ palicyjaj załażyli „Koło młodzieży wiejskiej”. Heta pradażnickaja „praca” pana Piatra pawinna być bajkatawana ŭsiami našymi susiedziami. Ale nażał hetaha tym-časam nia bačym. Na pradstaŭleńniach ładža-nych uspomnienym „kółkiem”, prychoźdźać nie-katoryja raziawiaki, jakija bywajuć pabitymi Piat-rukum-prajdzišwiciem. Zdaryłasia tak 16 II.30 h. Ale tut bolš papaŭ Piatruk, jaki začapiŭ adnaho chłopca, papaŭ ad jaho ŭ kark; u kancy palicy-jant musiŭ wyratawać Piatruka.

Paświaćać asabliwuju ŭwahu hetamu panu — żał času i miejsca ŭ hazecie. Ale treba žwiarnuć na heta ŭwahu tym, chto maje z takimi ludźmi jakija-niebudź znosiny. Niachaj wiedajuć, što ta-kija ludzi za pačak machorki j rodnaha bačku pradac mohuć. Dyk hańba im! A wam chłopcy što jdzicio z im u ruku wialiki styd! Kińcie heta pradażnickaje bałota, a waźmiciesia za pracu rodnuju, na rodnaj niwie.

Susied.

NIEDAREČNAJE NAWUČAŃNIE.

w. Masušin Wielki, Parazoŭskaj hminy, Waŭkawyskaha paw. Sumna siadzieć biez zaniat-kaŭ u zimowyja doŭhija wiečary. Treba hety čas wykarystać dziela samapraświety, treba čytać kniżki, čahoś wučycca, ale biada, što niama ka-mu pakirawać praświetnym rucham.

Ludzi našyja: moładź i starejšyja hetaj sa-mapraświety prahnuc rozumiejuć jaje karyść.

Wučyciel polskaj szkoły, palak, hetu achwo-tu našych ludziej da praświety wyčuŭ i papra-bawaŭ pa swojemu — papolsku praświaćać. Za-łażyŭ jon wiečarowyja kursy. Zapisalisia na he-tyja kursy maładyja i starejšyja. Ale na żał wu-čyciel wykładaŭ na kursach u niezrozumiełaj dla słuchačou polskaj mowie. Kursy pačali puścić da taho, što žbirajecca słuchačou tolki 4 — 5 asob.

Prabawaŭ polski wučyciel naładzić i pol-skaje pradstaŭleńnie, biarućy hetych kursantaŭ za artystaŭ, ale tak-ža ničoha nia wyjšla — na pieraškodzie stanula niezrozumiełaja polskaja mowa.

Darahaja Moładź! dawoli błudzić pa roż-nych polskich arhanizacyjach, šukajućy tam dla siebie praświety. Wypisywaj sabie biełaruskija kniżki z biełaruskaj kniarni, čytać ich i praświa-čajsia. Dziela šyrejšaj samapraświety arhanizuju siabie hurtki Biełaruskaha Instytutu Haspadarki i Kultury, pry hurtkoch zakładać bibliatki — čy-talni; zarhanizawaŭšysia ładź swaje biełaruskija pradstaŭleńni i praca pojdzie ŭ pierad. U swajej rodnaj mowie praca nad samapraświetaj nia poj-dzie na marna, a daść pažadanyja wyniki. K.

Ab haspadarcy.

Wiesnawyja dumki ziemlaroba.

Kažuć, što „na Macieja daroha pacieje”. Heta značyć, što choć ziamla jšče i spawita biellu śniežnaj, to-ż heta bieł užo niedaŭhawieč-naja: pad upływam ciopłych kasulkaŭ wiesnawo-ha sonca jana chutka ŭžo źniknie, a ziamla pry-biarecca ŭ nowuju pušystuju wopratku pachučaj zieleni. Nadychodzie wiasna, a z jej i štohodni-ja turboty sielanina-ziemlaroba.

Pierš čym wyści ŭ pole, treba pryhatawać adpawiednuju haspadarskuju snaść i ŭpraż. Na heta ciapier čas, kab nia było nijakaj zatrymki padčas polnych pracau. Ciapier treba abhľadzić pluh, barony, kultywatary — kali ich chto ma-je, — niechapajućyja čaści darabić, ci dakupić, sapsutyja paprawić.

Pryhatawać siaŭbowaje nasieńnie, a pryha-tawanaje pierahľadzić. Ciażka wymahać siańnia ad žbiadnieŭšaha sielanina našaha, kab jon kup-laŭ zawodnaje nasieńnie, treba adnak da hetaha ŭsiami siłami kirawacca. Nia treba kupłać zaraz wialikaha mnostwa. Chopić na pačatak i jakich niebudź 5 kilohramaŭ, z tym adnak, kab hetyja paru kilahramaŭ asobna susim zasielisia, asob-na hadawalisia i asobna žbiralisia. Praz hod užo budzie zawodnaje nasieńnie „swajej hadoŭli”, bolš datarnawanaje na našych hruntou, da naša-ha klimatu. Zaznačyć tut treba, što niekatoryja sarty haspadarskich raścin wielmi chutka „zwo-dziacca”, napr. bulba i musiać być čaściej źmie-niany. Inakš hadoŭla ichnaja nie aplaciccca. Tut-ža zaznačyć treba, što nia ŭsio budzie ŭ nas dobra raści, što raście ŭ inšych staronkach. Ta-mu nielha „zawodnych” sartoŭ kupłać z daloku, z krajoŭ majućych lepšyja ad našych hrunt, lepšyja warunki klimatyčnyja...

Ciapier-ža para zastanawicca nad pasieŭ-nym planam: što i hdzie pasieić? Adpawiedna da hetaha treba ablićyć, na kolki chopić chleŭ-naha hnoju i kolki treba dakupić hnoju štučnaha (paraškoŭ). Z dahetulešnich dośledaŭ wiadoma, što za štučnyja hnoi najlepš adplačywujucca raściny akapowyja (bulha, burak).

Z pracau inż. Ad. Klimowiča.

Nadzwyczajny wynachod „PATENT” Heliolux

LAMPY naftowyja z achraniajućym palnikom i niałopajućymis cylindram i lampy naftowa-hazowyja, żarowyja, śnieżna biełaje światło ad 90 da 2000 świečak, taksama lichtary ad 200/00 świečak na ŭsialakaje światło nadajucca.

Da koźnaj staroj lampy palnik padychodzie z redukcyjnym pierścieniem.

Na żadańnie wysyłaju cennik biaspłatna.

Šukaju salidnych i paważnych ahientaŭ z fatahrafijaj i paświedčańniem ab maralnaści.

Žwiartacca pad adrezam:

Paweł Rychter, Bielsko Śl. Cieszyński ul. Cieszyńska 24.

MAŠYNY DO ŠYĆCIA

systemu SINGERA, pieršaradnaj dabraty naharodžany załatymi madalami prapanuje:

Józef Ankudowicz

Warszawa, Nowogródzka 2.

Nožnyja banbenkawyja I hatunak 280 zł., gabineta wyja krytyja 330 zł., wialikija krawieckija 350 zł. Tolki hetyja najtrywalejšyja i najbolš adpawiednyja na prawincyju.

15-ćihodniaja hwarancyja.

Wysyłajem na prawincyju za zaličeńniem kalajowym pa atrymańni poštaj **50 zł. zadatku.**

Pierasyłka i apakawańnie na kość firmy.

Cenniki i objaśnieńni wysyłajem na żadańnie **biaspłatna.**

Uwaha! Firma Chryścijanskaja.